

Stúrir fyrir harðari revsing

**John Johannessen
ræðist fiskivinnu-
politikkin hjá
samgonguni, sum
hann sjálvur er
partur av. Tá ið
vit hugsa um, hvat
Javnaðarflokkurin
hevur lovað, stúri eg
fyri, at veljarin fer
at revsa okkum hart
á næsta vali, heldur
hann**

VINNULIGUR FISKISKAPUR

Áki Bertholdsen
aki@sosialurin.fo

– Eg má siga, at tað er komið ótrúliga lítið burturúr.

John Johannessen, lögtingsmaður fyrir Javnaðarflokkurin í samgonguni, er alt annað enn nögdur við fiskivinnupolitikkin hjá samgonguni.

Og tað ætlað hann at gera vart við í Lögtinginum í dag, tá ið uppskotíð um at broyta lógina um vinnuligan fiskiskap, kemur til viðgerðar.

Hann er so misnögdur

við ætlanina hjá samgonguni, at hann vaentar ikki, at hann yvirhövur fer at atkvøða fyrir, hóast hann er ein partur í samgonguni.

Sostatt er lagt upp til ein festligan dag í Lögtinginum, har vit fáa sjón fyrir sögn fyrir, at samgongan er ikki samd um tann politikkin, sum skal fórist á einum so týndandi öki, sum í fiskivinnuni.

John Johannessen vísur á, at nú hefur landsstýrismaðurin í fiskivinnumálum arbeitt í trý ár við eini ætlan um at broyta lógina um vinnuligan fiskiskap.

– Men eg má siga, at úrslitið er ómetaliga soltið, tí broytingarnar eru lítlar og ongar.

Og hann ger eisini greitt, at hann er als ikki til reiðar at leypa á leistum fyrir samgonguna og at atkvøða fyrir uppskotinum.

Hann sigur, at sum málid liggar nú, er tað eitt stórt ivamál, um hann er til reiðar at leggja navn til tað, sum samgongan ætlað at seta í verk.

Tað, sum hann serliga stúrir fyrir er ein áseting í grein sjey, sum staðfestir, at

lýkur reiðarin framvegis treytirnar, verða fiskiloyvini endurnýggjað.

– Í mínum hugaheimi merkir tað, at reiðarin fær at kalla ognarrætt til fiskiloyvi, tí so leingi hann lýkur treytirnar, skal loyið endurnýggjast.

– Sostatt er ætlanin at geva privatfólk ognarrættin til fiskitilfeingið hjá okkum øllum, tí í mínum hugaheimi verða fiskiloyvini endurnýggjað automatiskt. Og tað er ein spurningur um hetta ikki kann tulkað sum um at vit geva einstaklingum ognarrættin til fiskitilfeingið.

Beint ímóti vallyftunum

Lögtingsmaðurin sigur, at hetta er ikki tað, sum Javnaðarflokkurin lovaðu uppundir seinasta lögtingsval.

– Tá lovaðu vit at fóra ein fiskivinnupolitikk, har vit skulu seta ein fiskidagabanka á stovn, har tað almenna skal selja fiskiloyvi til hægstbjóðandi og har tað verður staðfest, at fiskiríkidið er ogn Føroya Fólks.

Hetta skuldi eisini gerast fyrir at steðga spekulatiúnini í føroyskari fiskivinnu, har loyið, sum eru fingin fyrir einki, verða sold og vinningurin stungin í lumman hjá einstaklingum ístaðin fyrir at hann fer í landskassanum.

John Johannessen sigur, at fer flokkurin nú at fóra ein politikk, sum hefur tað beint óvugta endamálið, stúrir hann fyrir, at veljarans dómur yvir flokkini verður harður á næsta lögtingsvali.

– Her snýr tað seg um sjálvt náttúrutilfeingið hjá okkum øllum, so her muguvit undir ongum umstøðum svíkja, leggur hann aftur.

– Vit muguvit undir øllum umstøðum tryggja okkum, at tað, vit samtykkja verður púra greitt, so at fiskiríkidið framvegis verður ogn Føroya Fólks.

Hann viðurkennir, at fiskidagabankin verður ikki settur á stovn í hesi samgonguni.

– Men Javnaðarflokkurin má eisini tryggja sær, at hann ikki leypir frá sínum vallyftum og tí kunnu vit ikki flyta okkum beint tann óvugta vegin av tí, vit hava



John Johannessen ætlað ikki at leypa á leistum aftaná restina á samgonguni

lovað og fara enn longur num, leggur hann aftur. burturfrá fiskidagabanka- num og felags ognarrætti-



M A R K N A D A R R Á K

VIKA 22 2007

ATLANTIC PETROLEUM HÆKKAR ENN

Hesa farnu vikuna er kursurin á Atlantic Petroleum hækkaður 60%, og hann liggur í lötuni um 1500. Við ársbyrjan var hann 570, og hann er sostatt hækkaður um 165% í ár. Fyrir tveimum vikum síðan var kursurin 820, og hanin er sostatt nærum tvífaldaður upp á tvær vikur. Hesa tíðina er rokskapurin hjá felagnum fyrir 1. ársfjórðing komin. Rokskapurin varpar ikki ljós yvir kursongdina.

Atlantic Petroleum økir um royndarboringarnar í ár, men einki nýtt var um funna olju. Um alt gongur eftir ætlan, kann Atlantic Petroleum vinna pening í ár. Hetta er tó óvist, og er tengt at, um royndarboringarnar vera positivar. Í rokskaparkunngerðini voru sostatt eingi serlig tíðindir, sum kundu bent á eina tilíka kurshækking.

Tað mesta av handlunum við partabrévunum gongur fyrir seg í Danmark. Flestu handlarnir eru smáir, men hetta er nokk til at flyta kursin hjá Atlantic Petroleum.

DOLLARIN STØÐUGUR

Kursurin á dollaranum liggur framvegis støðugt högt, aftaná óvæntað sterk amerikansk lyklatal í farnu viku. Dollarin kostar í lötuni 5,53, og hetta er 1,5% frá seinasta botninum. Mikudagin verður samandrátturin frá seinasta amerikanska rentufundinum kunngjørður. Íleggjarar fara at nærlæsa handan fyrir at finna ábendingar um, hvort sannlíkindini fyrir eini rentulækking eru økt. Hetta kann fara at ávirka kursin á dollaranum.


LÁNSBRÆVARENTUR HÆKKA ENN

10-ára lánsbrævarentan er 4,45%, og hon er hækkað 0,38% síðan apríl. Hetta er tað hægsta, hon hefur verið síðan avgust 2004.


HESA VIKUNA

Hesa vikuna hendir væntandi mest fríggjadagin. Tá verða kunngjørd týdningarmikil töl fyrir amerikanska arbeiðsmarknaðin umframtríðsvökstur og vinnuálit. Hesi megnar oll hvør sær at flyta marknaðirnar.

Vísital fyrir norrøn partabrév



Donsk 10-ára renta



Marknaðir	Kursur	+/- %
Norðurlond	1448,72	+ 0,55%
Alheims partabrév	8867,90	-0,22%
Atlantic Petroleum	1515,00	+ 60,32%
KB Trygg Eurostoxx	110,95	-0,06%
USD	553,88	+ 0,08%
JPY	4,55	-0,11%
GBP	1098,71	+ 0,69%

Broytingarnar eru útroknaðar í mun til fyrir viku síðan. Myndirnar vísa gongdina seinastu 3 mánaðarnar. Greiningin er grundað á keldur, sum Kaupthing metir vera álfandi, men Kaupthing hefur ikki ábyrgd av, at tilfarið altið er neyvt og nágreniligt. Kaupthing kann heldur ikki ábyrgdast tali ella líkandi, sum stendst av gerðum, ið hava stóði í greiningunum í hesum tilfari.